

कोर-कसर स्त्री. (देश.) 1. दोष या त्रुटि 2. ऐब, कमी 4. अधिकता या न्यूनता, कमी बेसी प्रयो. अगर इस काम में कुछ कोर कसर हो तो उसे ठीक कर दीजिए।

कोरना स.क्रि. (देश.) 1. लकड़ी आदि से कोर निकालना 2. छील छालकर ठीक करना 3. किनारा बनाना, छाँटना 4. खरोचना।

कोरनी स्त्री. (देश.) पत्थर पर खुदाई का काम, संगतराशी, किसी वस्तु में कोर/किनारा निकालने का उपकरण।

कोरम पुं. (अं.) किसी सभा या समिति के उतने सदस्य जितने की उपस्थिति कार्य निर्वाह के लिए जरूरी होती है, कार्यनिर्वाहक सदस्य संख्या, गणपूर्ति जैसे- लोकसभा में कल कोरम पूरा न होने के कारण सभा की कार्यवाही रोक दी गई।

कोरमकोर वि. (देश.) 1. पूर्णतः, पूरे तौर से 2. एक मात्र, सिर्फ जैसे- हमारा जीवन कोरमकोर धर्म पर आधारित है।

कोरमा पुं. (तुर्की.) अधिक घी से भुना हुआ माँस जिसमें जल का अंश बिलकुल न हो।

कोरस पुं. (अं.) पाँच छह व्यक्तियों का एक साथ गान, समूह गान, समवेत गान।

कोरहा वि. (देश.) 1. नोकदार, कोरदार 2. मन में किसी बात की कोर-कसर बनाए रखने वाला, बुराई का बदला लेने वाला।

कोरही सबरी पुं. (देश.) कसेरों की वह पतली और छोटी सबरी जो महीन काम करने के लिए होती है।

कोरा वि. (देश.) 1. जो बरता न गया हो, नया, अच्छा 2. जो धोया न गया हो, जिससे जल का स्पर्श न हो जैसे- कोरा घड़ा, कोरा कपड़ा 3. जो रंगा न गया हो, जिस पर कुछ लिखा या चित्रित न किया गया हो, जिस पर कोई दाग या चिह्न न लगा हो, सादा जैसे- कोरा कागज 4. खाली, रहित, विहीन जैसे- उन पर किसी ने रंग नहीं डाला, वे कोरे लौट आए 5. जिन पर कोई आघात या बुरा प्रभाव न पड़ने पाया हो, निरापद, निष्कलंक, बेदाग 6. विद्याहीन, मूर्ख 7. धनहीन

8. केवल, खाली मुहा. कोरा छुरा या उस्तरा-वह उस्तरा जिस पर ताजा सान रखा गया हो; कोरे छुरे या उस्तरे से मूँडना- ताजी धार के छुरे से सिर मूँडना, जिससे कष्ट हो।

कोरापन पुं. (देश.) नवीनता, अच्छापन।

कोरी पुं. (देश.) 1. हिंदुओं की एक जाति जो सादे और मोटे कपड़े बुनती है, हिंदु जुलाहा वि. (स्त्री.) 2. जो काम में न लाई गई हो, अच्छी नवीन 2. जोरंगा न हो, जिस पर कुछ लिखा न हो, सादी।

कोर्ट पुं. (अं.) अदालत, कचहरी।

कोर्टपीस पुं. (अं.) एक प्रकार का ताश का खेल जो चार आदमियों में होता है।

कोर्टफीस स्त्री. (अं.) अदालती शुल्क।

कोर्टमार्शल पुं. (अं.) फौजी अदालत जिसमें सेना के नियमों को भंग करने वाले, सेना छोड़कर भागने अथवा बागी सिपाहियों के मामलों पर विचार होता है।

कोर्टशिप स्त्री. (अं.) एक पाश्चात्य प्रथा जिसके अनुसार पुरुष किसी स्त्री को अपने साथ विवाह करने के लिए राजी करता है, कन्यासंवरण, भारतीय परंपरा में एक प्रकार का गांधर्व विवाह।

कोर्मा पुं. (तुर्की) घी में भुना हुआ मांस।

कोर्स पुं. (अं.) उन विषयों का क्रम जो किसी विश्वविद्यालय, स्कूल, कालेजों में पढ़ाए जाते हैं, पाठ्यक्रम जैसे- इस बार बी.ए. के कोर्स से साहित्यशाला हटा दिया गया है।

कोल पुं. (तत्.) 1. सूअर, शूकर 2. गोद, उत्संग 3. आलिंगन करने में दोनों भुजाओं के बीच का स्थान 4. चीता नाम की ओषधि, चिचक 5. शनैश्चर ग्रह 6. बेर, बदरीफल 7. एक तौल जो तोले भर की होती है 8. काली मिर्च 9. शीतल चीनी 10. पुरुवंशी आक्रीड़ नामक राजा का पुत्र 11. एक प्रदेश या राज्य का प्राचीन नाम 12. एक जंगली, जाति।

कोलक पुं. (तत्.) अखरोट का पेड़ 2. काली मिर्च, शीतल चीनी।